

א באנק האב איך שוין, — עם פעלט מיר בלויז א באנק-ביכעל!

העלאג, כ'בין שוין ווידער דא!

און אז כ'בין דא, איז א סימן, אז כ'האב צייט; און אז כ'האב צייט, איז א סימן, אז כ'האב נאך נישט קיין דזשאב, און, אז כ'האב נאך נישט קיין דזשאב, נעם איך מיר אויך נישט צום הארצען, — זאל זיך מיר דאכמען, אז כ'האב יא, נאר ס'איז „סלעק“!

ס'האט געפעלט א האר, אז כ'זאל ווערען א בארכער. עקספיריענס האב איך דאך: כ'ראזיר מיך שוין צוואנציג יאר און ס'צייט גאנץ גלאטיג. כ'בין געווען אין א בארכער-שאפ זיך נאכפרעגען אויף א דזשאב. מ'האט מיר פארגעלייגט אדער מענער-ארבייט, אדער דאמען-ארבייט. ביי מענער-ארבייט צאלט מען פון פנים, ביי דאמען-ארבייט — פון קאפ. מיר איז, אייגענטליך, אלץ איינס; זאל זיין פון פנים, זאל זיין פון קאפ, — אזוי פרנסת! אבער דערווייל איז גארנישט געווארען דערפון, — מ'דארף האבען „לאיסענס“. און איך האב נישט קיין קאפ דערצו. אויף איין ארט הייסט מען נעמען לעסאנס אויף ענגליש. בין איך שוין אינגאנצען צעדרייט. כ'זויס נישט וואס פריהער: צי זאל איך נעמען לאיסאנס, צי — לעסאנס? ...! לעסאנס נעם איך דאך. כ'גיי אויף אווענד-קורסען. ס'גייען דארט בלויז

גרינע. איינער פון אונז איז א געלער, — איז ער אויך א „גרינער“!

כ'וועל אייך זאגען דעם ריינעם אמת, אז קיין גרויסע זיבען זאכען האב איך נאך פון די לעסאנס נישט גענאשט. כ'זויס נישט, צי איך טויג נישט, צי דער לערער טויג נישט? און אפשר טויגן מיר ביידע נישט! ווארום, דאכט זיך, אז דער לערער גופא איז אויך א גרינער!

כאפ איך אויף יעדער לעקציע קוים — עפעס. כ'גיי אהיים מיט א ווארט, מיט צוויי ווערטער, און וואס פאר א ווערט האט א ווארט? — גארנישט! בפרט נאך — דא, אין אמעריקע

גלויבט מיר, אז פון ארומלויפען זוכען א דזשאב לערן איך מיך מער ענגליש, ווי — אויף די קורסען. פון די בלויזע ענטפערס, וואס מען גיט מיר,

האָב איך שוין שפאר געלערענט, איינער ענטפערט מיר „נאָו סער“ א צוויי-
 מער ענטפערט: „סאָרי“; א דריטער ענטפערט: „גאָ העט!“... אין דער
 אלטער היים האָט מען געפלעגט זאָגען „גוי גמור“ און דאָ זאָגט מען — „גוי
 העט“! מילא, זאָל זיין אזוי; כּוועל דאָך נישט גיין איבערמאָכען אַמעריקע,
 ס'איז נישט פאַר מיינע כּוחות!

און דערווייל בלאַנדזשע איך אַרום און איך זוך. כּ׳בין גרויט אַנצונעמען
 יעדען דזשאַב. אפילו — שוואַרצע אַרכייט. מ'קאָן זיין אַ גרינער, און
 מ'קאָן טאָן שוואַרצע אַרכייט. איין פּרוואַוו האָב איך שוין געמאַכט,
 אַבער כּ׳בין דורכגעפּאַלען. אין איין פעקטאָרי האָט מען מיר געגעבען צו
 טראָגען פיר קאַסטענס, האָב איך מיר שיער ס'האַרץ אַפּגעריסען. האָב איך
 געזאָגט דעם באַלעכאַס: „פיר אַזעלכע קאַסטענס פאַר איין גרינעס, איז צו-
 שווער! מ'האַרף האָבען פיר גרינע צו איין קאַסטען!“

האַט דער באַלעכאַס מיך געטרייסט און געזאָגט: „טעיק איט אזוי!“
 איר פאַרשטייט די טרייסט? — איך שלעפּ דעם פיר הונדערט-פּונטיגן קאַסטן,
 און ער זאָגט מיר „טעיק איט אזוי“...

האַב איך געזען, אז די ביזנעס וועט נישט טראָגען, האָב איך מיך באַלד
 אַרויסגעלאָזט דערפון, נאָך איידער כּ׳האַב מיך אַריינגעלאָזט. כּ׳האַב געזען,
 אז ס'איז אַ שווערע פּרנסה און כּוועל מיך קיינמאַל נישט אַרויפאַרכייטען;
 און אויב כּוועל מיך יאָ אַרויפאַרכייטען, וועט מען מיר דערלייגען נאָך אַ
 קאַסטען, אַבער נישט קיין פאַר טאַלער...

בין איך געפּאַלען אויף אַן אַנדער פּלאַץ: פּיקעטס.

כּ׳בין פאַרכייגעגאַנגען די פּערציגער גאַסען, האָב איך געזען ווי עטליכע
 מענשען פּיקעטירען אַ רעסטאָראַן; האָב איך מיך נישט געפּוילט, כּ׳בין אַריין
 צום באַלעכאַס און אים געזאָגט:

— מיסטער, איך קאָן עס אויך מאַכען, און כּוועל אויך נישט דעכענען
 טייער, אַבער אונטער איין באַדינג: אייער פּירמע וועל איך טראָגען פון
 פאַרענט, און אויף דער פּלייצע וויל איך מיר נעמען אַן אַנדער פּירמע!

האַט דער באַלעכאַס מיר געענטפערט: „ווייסט איר וואָס? — נעמט
 אייך פון פאַרענט און פון הינטען צוויי אַנדערע פּירמעס, און מיך לאָזט אינ-
 גאַנצען אַרויס!“

אט אזא מול האב איך! געפיין איך שוין א גומען דזשאב, איז דער באלע-
באס נישט מסכים; געפיין איך שוין א באלעכאס וואס איז יא מסכים, — האט
ער נישט קיין דזשאב!

איצט טראג איך מיך ארום מיט אן אנדער פלאן, און אז עס וועט מיר
געלינגען, וועל איך זיין אקעי. איך וויל ווערען אן אויסשרייער פאר א מואווי,
— א „בארקער“ רופט מען עס דא.

אזא דזשאב דארף זיין, על פי שכל, אי לייכט אי פראקטיש און אי אינטע-
רעסאנט. מען טוט מיר אן יעדען אנווענד א „גענעראלסקע מונדיר“ און איך
דארף אפשטיין עטליכע שעה אינדרויסען פאר דער מואווי און שרייען עטליכע
ווערטער: „דהי שאו איז גאאינג אן!“, „דהי שאו איז דזשאסט בעגינינג!“
אזא דזשאב האט אלע מעלות: מען צאלט גוט געלט פאר א פאר געציילטע
ווערטער, מען קאן אריינגיין זען די מואווי אומזיסט, מען שפארט זיך איין צו
קויפען מלבושים, וויל מ'קאן טראגען דעם מונדיר בייטאג אויך. און אז מען
קומט אריין ערגעץ זוכען א דזשאב אין א „גענעראלסקע מונדיר“, האט מען
פאר איך דרץ ארץ און קיינער וועט איך נישט אפזאגען צו געכען א שטעלע.
און אז מ'וויל רעכענען, האב איך שוין עפעס יא דערגרייכט, — כ'האב
שוין א באנק! מ'הייסט, ניט קיין באנק אין א בילדינג, נאר א באנק אין א
פארק. זיך איך האלבע טעג אויף דער באנק און דער קאפ ארבייט: אי,
טאטעניו, א באנק האב איך שוין, עס פעלט מיר בלויז א באנק-ביכעל!

און אז מען זיצט אויף א באנק און מען קוקט אין הימעל אריין, קומען
אין קאפ פארשיידענע מחשבות און פארשיידענע פלענער. ווי שייך וועט
זיך ניט עפעס אויספיקען דערפון?

אט זע איך, ווי עס פליט מיר איבער'ן קאפ אן עראפלאן און מאכט
אויפ'ן הימעל א רויך-רעקלאמע פון סעלצער-וואסער. דער עראפלאן פליט
— און דער רויך שרייבט, מ'הייסט, ניט דער רויך שרייבט, נאר מסתמא זיצט
עמיצער צוזאמען מיט'ן פילאט און יענער שרייבט.

טראכט איך מיר: ווען מען ניט מיר אזא דזשאב, בין איך א געמאכטער
מענש! ערשמענס, איז עס א לופטיגע ארבייט. כ'פלי מיר ארויס יעדען טאג
אויף א צוויי-דריי שעה צו די וואלקענס, איך זאפ מיר איין א פריש ביסעל
לופט און כ'קום צוריק אין אנווענט אויף סאפער. און צווייטענס, — מ'איז א
לייכטע ארבייט. מ'לאזט ארויס א ביסעל רויך, מען שרייבט אן א פאר ווער-
טער און — פטור אן עסק. און אז מ'האלט שוין ביי שרייבען, בין איך אינ-

דערהיים. איך האב זעהר א שיינע האנטשריפט; איך וואלט אויסקאליגרא-
פירט דעם הימעל, אז עס וואלט געווען א נחת צו לייענען.

און זיצענדיג אזוי און קוקענדיג אויפ'ן שרייבענדיגען עראפלאן, האב
איך געמאכט פראבע און אויך גענומען שרייבען מיט דער האנט אין דער
לופטען.

פלוצים דערפיל איך ווי איינער כאפט מיך אן ביי דער האנט און זאגט
צו מיר: „מיסער, ארכייט ניט אזוי שטארק מיט די ידים! לאזט נאך
א אידען זיצען!“

האב איך שוין, הייסט עס, א שותף צו דער באנק!

זאג איך צו מיין שכן:

— פעמער, אפשר האט איר עפעס א דזשאב?

ענטפערט ער מיר:

— אפילו ווען כ'וואלט געהאט, וואלט איך אייך אויך ניט געגעבען.

כ'דארף אליין האבען א דזשאב, — כ'בין אויך א גרינער!

דערהערט, א גרינער, האב איך קודם כל געמאכט מיט אים א ביזנעס:

איך וועל אים טרייסמען און ער וועט מיך טרייסמען; איך וועל אים קלאפען

אויפ'ן רעכמען אקסעל און זאגען: „ס'וועט זיין אקעי!“; און ער וועט מיר

קלאפען אויפ'ן לינקען אקסעל: — „ס'וועט זיין אלראיט!“

א הויך דעם האבען מיר זיך איינגעטיילט מיט דער ארכייט: איך וועל

היטען די באנק דעם ערשטען האלבען טאג, און ער וועט היטען די באנק

דעם צווייטען האלבען טאג; ווארים א באנק קען מען ניט איבערלאזען אויף

הפקר!

דערווייל, ווען כ'בין היינט צוגעקומען צו דער באנק, האב איך שוין

דארט געטראפען נאך עטליכע גרינע. אויב ס'וועט ווייטער אזוי גיין, וועט

מען מוזען פארגרעסערען די ביזנעס: מ'עט מוזען פארנעמען נאך א באנק!

גוד-באי!